

உ  
சிவமயம்

# மஹா சிவராத்திரி விரத நிர்ணயம்



தொகுப்பு :

சர்வதேச இந்துமத குருபீடாதிபதி

**ஸ்ரீ ஜயப்பதாஸ சாம்பசிவ சிவாச்சார்யார்**

வெளியீடு:

**சிவப்ரம்மஸ்ரீ சிவ. நித்தியானந்த சிவாச்சார்யார்**

தலைவர், யாழ்./மாவட்டம்

**சர்வதேச இந்துமத குருபீடம்**

ஸ்ரீ சித்திவிநாயகர் தேவஸ்தானம்  
30, சென் அன்ரனில் மாவத்தை, கொழும்பு - 13.  
தொலைபேசி: 0722 422239

சிவானந்த பவனம்,  
சங்கானை.  
தொலைபேசி: 021 3210008

## முன்னுரை

மஹா சிவராத்திரி விரதம் சம்பந்தமாக பல்வேறு ஆகமங்களிலிருந்தும் விரத நிர்ணயம் தொடர்பான ஆதாரங்களை உள்ளடக்கிய சிறு கைநூலாக “மஹா சிவராத்திரி விரத நிர்ணயம்” என்னும் பெயரில் சர்வதேச இந்துமத குருபீடாதிபதி ஸ்ரீ ஜயப்பதாஸ சாம்பசிவ சிவாச்சார்யார் அவர்கள் தொகுத்து எழுதியுள்ளார்கள்.

விரதங்களை நிர்ணயிப்பது பஞ்சாங்கக் கணிப்புகள் அல்ல. ஆகமங்கள்தான் விரதங்களை நிர்ணயிப்பது.

பஞ்சாங்கம் என்பது திதி, வாரம், நசஷத்திரம், யோகம், கரணம் ஆகிய ஐந்து அங்கங்கள். பஞ்ச + அங்கம் = பஞ்சாங்கம்.

எனவே ஆகமங்களில் கூறப்பட்டுள்ள விதிமுறைகளைக் கொண்டே விரதங்கள் அனுஷ்டிக்கப்பட வேண்டும்.

மேலும் சகலரும் சிவராத்திரி விரதம் பற்றிய ஆகம விதிகளை அறிந்துகொள்ளும் பொருட்டு இச் சிறு கைநூல் வெளிவருகிறது. அனைவரும் ஆகம விதிகளை அனுசரித்து மஹா சிவராத்திரி விரதத்தை அனுஷ்டித்து இறை அருள் பெற்று ஏகுமாறு வேண்டுகிறோம்.

சுபம்

சிவாய நம என்று சிந்தித்திருப்போர்க்கு  
அபாயம் ஒரு நாளுமில்லை.

‘சிவாகம கலாநிதி’

சிவப்பிரம்மஸ்ரீ - சிவ. நித்தியானந்த சிவாச்சார்யார்

தலைவர் - யாழ் மாவட்டம்

சர்வதேச இந்துமத குருபீடம்

“சிவானந்த பவனம்” முருகமூர்த்தி வீதி,

சங்காணை

# சர்வதேச இந்துமத குருபீடம்

கொழும்பு

## மஹா சிவராத்திரி விரத நிர்ணயம்

அங்கிங்கெனாதபடி எங்கும் பிரகாசமாய் ஆனந்த பூர்த்தியாய், அணுநிற்கணுவாய் அப்பாலுக்கப்பாலாய், பிரம்மமாய் நின்ற ஜோதிப்பிழும்பை.....

முன்னைப் பழம்பொருட்கு முன்னைப் பழம்பொருளாகவும் பின்னைப் புதுமைக்கும் பேர்த்துமப் பெற்றியனாகவும், அலகில் சோதியனாய் அம்பலத்தாடுகின்ற இறைவனை உலகெலாம் உணர்ந்து ஒதுதற்கு அரியவனாகக் கண்ட சைவ சமயத்தவர்கள் சிவபெருமானை வேண்டி அனுஷ்டிக்கும் விரதங்களுள் உத்தமமானது மஹா சிவராத்திரி விரதமாகும்.

இந்த விரதமானது மாசி மாதம் கிருஷ்ணபக்ஷ (தேய்பிறை) சதுர்த்தசித் திதியில் அனுஷ்டிக்கப்படுவதாகும்.

### சிவராத்திரி விரதம் ஐந்து வகைப்படும்

1. நித்திய சிவராத்திரி
2. பசஷ சிவராத்திரி
3. மாத சிவராத்திரி
4. யோக சிவராத்திரி
5. மஹா சிவராத்திரி

### 1. நித்திய சிவராத்திரி விரதம்

ஒவ்வொரு மாதத்திலும் வருகின்ற சுக்ல - கிருஷ்ண பசஷ (பூர்வ - அபர) சதுர்த்தசித் திதியில் சிவபெருமானை வேண்டி விரதமிருந்து கண் விழித்துச் சிவ பூஜை செய்வதாகும். ஒரு வருடத்தில் 24 சதுர்த்தசி நாட்கள் சிவபூஜை செய்து விரதமிருப்பது நித்திய சிவராத்திரியாகும்.

## 2. பசஷ சிவராத்திரி விரதம்

தை மாத கிருஷ்ண பசஷ (அபர பசஷ) பிரதமை முதல் விரதமிருந்து 14வது நாள் சதுர்த்தசியில் சிவபூசை வழிபாடுகள் செய்வது பசஷ சிவராத்திரியாகும்.

## 3. மாத சிவராத்திரி விரதம்

மாசி மாதம் கிருஷ்ணபசஷ சதுர்த்தசி, பங்குனி சுக்லபசஷ திருதியை, சித்திரை கிருஷ்ணபசஷ அட்டமி திதி, வைகாசி பூர்வபசஷ அட்டமி, ஆனி பூர்வபசஷ சதுர்த்தி, ஆடி கிருஷ்ணபசஷ பஞ்சமி, ஆவணி சுக்லபசஷ துவாதசி, கார்த்திகை கிருஷ்ணபசஷ சப்தமி-அட்டமி, மார்கழி பூர்வபசஷ-அமரபசஷ சதுர்த்தசிகள், தை மாதம் சுக்லபசஷ திருதியை ஆகிய பன்னிரு மாதங்களிலும் இப்புண்ணிய தினங்களில் சிவனை விரதமிருந்து வழிபடுவது மாத சிவராத்திரியாகும்.

## 4. யோக சிவராத்திரி விரதம்

ஏதேனுமொரு மாதத்தில் திங்கட்கிழமையன்று அமாவாசை திதியானது அறுபது நாழிகைகள் கூடி நிற்கும் தினத்தில் விரதமிருந்து சிவனைப் பூஜிப்பது யோக சிவராத்திரியாகும்.

## 5. மஹா சிவராத்திரி விரதம்

மாசி மாத கிருஷ்ண பசஷ சதுர்த்தசித் திதியில் விரதமிருந்து சிவனை வேண்டி இரவு முழுதும் நான்கு ஜாமமும் கண் விழித்திருந்து பூசை செய்து சிவனை வழிபடுவது மஹா சிவராத்திரியாகும்.

### லிங்கோற்பவ காலம்

மாசி மாதத்தில் தோன்றும் மதிகலை குறைந்து தேயும் ஆசி பன்னாங்காம் பக்கத்து அரையிருள் யாமந்தன்னில் தேசினால் விளக்குஞ் சோதிச்சுடர் ஆகி நின்ற காசிலாநுதல் கண் பெம்மான் தன்னுருக்காட்டி நின்றான்  
(முதுமொழிக் காஞ்சி)

சூரிய பகவான் கும்பராசியில் பிரவேசிக்க மாசி மாதத்தில் சந்திரன் தேய்பிறையாகத் தேயும் பசஷத்தில் (கிருஷ்ண பசஷம்) நடுநிசியில் லிங்கோற்பவ காலம் (2ம் ஜாமம்). இறைவன்

ஜோதிப்பிறும்பாகத் தனது உருவத்தைக் காட்டிய நேரமே  
லிங்கோற்பவ காலமாகும்.

60 நாழிகை கொண்டது ஒரு நாள் : 24 மணித்தியாலம்  
( $2^{1/2}$  நாழிகை - 1 மணித்தியாலம்)

$$2^{1/2} \times 24 = 60 \text{ நாழிகை}$$

பகல் 30 நாழிகை  
(12 மணித்தியாலம்)

இரவு 30 நாழிகை  
(12 மணித்தியாலம்)

$7^{1/2}$  நாழிகை கொண்டது ஒரு யாமம். (மூன்று மணித்தியாலம்)

நான்கு யாமம் கொண்டது, சூரியன் அஸ்தமனம் முதல் சூரிய  
உதயம் வரையுள்ள இராப் பொழுது.

$7^{1/2}$  நாழிகை என்பது = மூன்று மணித்தியாலம்

இரவு நான்கு யாமம் - மூன்று மணித்தியாலம் ஒரு யாமம்  
 $3 \times 4 = 12$  மணித்தியாலம் இரவு (30 நாழிகை)

## மஹா சிவராத்திரி நிர்ணயம்

பிரத்யசுஷி தெய்வமான சூரியன் மேடம் முதலான பன்னிரண்டு  
ராசிகளில் பிரவேசிக்கும் காலத்தைக் கொண்டு மாதங்களைக்  
கணக்கிடுவது 'சௌரமாஸம்' எனப்படும்.

திதிகளின் மூலம் சந்திரனைக் கொண்டு மாதங்களைக்  
கணக்கிடுவது 'சாந்திரமானம்' எனப்படும்.

சௌரமானே வ்ரதம் சூர்யாத்

சாந்திரமானே ந காரயேத்

(உத்தர காரணாகமம்)

விரதங்களை சௌரமானஸத்தில் தான் செய்ய வேண்டும்.  
சாந்திர மானத்தில் (ந காரயேத்) செய்யக்கூடாது என உத்தர  
காரணாகமம் விளக்குகின்றது.

(உத்தர காரணாகமம் : 33<sup>வது</sup> படலம்)

## காரணாகமத்தில்....

கும்பகதே சலிதரிபகேஷு சுக்வேதரே சுபே /  
த்ரயோதசீ ஸமாயுக்த சதுர்தஸ்யாம் மஹா நிசி  
சிவார்ச்சனம் ததா க்ருத்வா பாரணம் வபரேதி //  
(காரணாகமம்)

சௌரமாஸப் படி மாசி மாதத்தில் சூரியன் கும்பராசியில் வந்த பின் கிருஷ்ண பக்ஷம் (தேய்பிறை) திரயோதசியுடன் கூடிய சதுர்த்தசி தீதியின் மஹா நிகியில் 'மஹா சிவராத்திரி' விரதமிருந்து மறுநாள் பாரணை செய்ய வேண்டுமென காரணாகமம் கூறுவதைக் காண்போம்.

## சிவராத்திரி விரத விசேஷ விதி

ததாப்யத்ர விசேஷேஷாக்த மாஸாந்தம் கரோயதி  
புனஸ்த்ரிம்ச த்தினஞ் சைவ மகஸ்நாநம் சமாசரேத்  
அந்நேத க்ருண சதுர்தஸ்யாம் சிவராத்திரி விரதம் சரேத்//  
(காமிகாகமம்)

தை மாதமானது அமாவாசையந்தமான சாந்திரமானப்படி மாக மாத முடிவோடு கூடுமாகில் மறுபடியும் முற்பது நாள் மாகஸ்நாந விரதத்தை அனுஷ்டித்து அதன்பின் கிருஷ்ணபக்ஷ சதுர்த்தசியில் சிவராத்திரி விரதத்தை அனுஷ்டிக்கவேண்டும்.

## காரணாகமத்தில்....

கும்பேராசி கதேபாநௌ யாச க்ருஷ்ண சதுர்த்தசீ  
சைவாத்ர மாக ஸம்ஜ் ஞாஸ்யாத் தத்ரீரவார்ச்சயா மஹாநீசீதி //  
(காரணாகமம்)

சூரியன் கும்பராசியை அடைந்தகாலமே மாகம் (மாக மாதம் - மாசி மாதம்) எனப்படும். எனவே மாக மாத கிருஷ்ண சதுர்த்தசீ மஹாநிகியில் சிவராத்திரி விரத பூஜை செய்ய வேண்டுமென காரணாகமம் கூறுகிறது.

“மாக பால்குணர்யோர் மத்யே  
க்ருஷ்ணபக்சே சதுர்த்தசீ சிவராத்திரி ரிதிவ்யாதேதி /

(காரணாகமம்)

மேலும்

மாகமாத பால்குணமத்தியில் வருகின்ற கிருஷ்ணபக்சே  
சதுர்த்தசியே சிவராத்திரி காலம் என காரணாகமம் கூறுகிறது.

### உத்தர காரணாகமத்தில்...

ஆதெள த்ரயோதசீ சைவ மத்யே சைவ சதுர்த்தசீ  
அந்தே குஹூ சமாயுக்தம் மத்யமம் பரிசீர்த்திதம்  
தத்தோஷ சமநார்த்தாய பஞ்சாஸ்த் ரேச்ச சதம் ஐபேத்!

ஆரம்பத்தில் திரியோதசியும், நடுவில் சதுர்த்தசியும், முடிவில்  
அமாவாசையும் சேர்ந்த சிவராத்திரியானது மத்திமமாகும்.

அமாவாசை சம்பந்தப்பட்டதனால் தோஷ நிவிர்த்திக்காக  
பஞ்சாஷ்டர ஜபம் நூறு முறை செய்ய வேண்டும் என உத்தர  
காரணாகமம் கூறுகிறது.

### குமார தந்திரத்தில்...

ராத்திரௌ யாமத்வயா தர்வாக் கடிகைகா மஹா நிசா  
தஸ்யாம் சதுர்த்தசீ யஸ்மாத் தத்ராத்திரிச் சிவராத்திரிகா!!

இரவு இரண்டாம் யாமம் ஒரு நாழிகைக்கு மேல் மஹாநிசா  
காலம் அந்த மஹாநிசியில் சதுர்த்தசியிருப்பின் அந்த இரவு மஹா  
சிவராத்திரியாகும். என குமாரதந்திரம் செபுகிறது.

### ஸ்வயம்புவ ஆகமத்தில்...

அமாவாஸ்யா யதாவாபி த்ரயோதசி யுதாபிவா  
சதுர்த்தச்யதிகா ராத்திரி: சிவராத்திரி ரிதிஸ்மிதா!

சிவராத்திரிக்கு உரியதான சதுர்த்தசி திதியானது  
அமாவாசையோடு கூடினும் அல்லது த்ரயோதசியோடு கூடினும்  
சதுர்த்தசி அதிக நாழிகை இருக்குமாயின் அந்த இரவில் சிவராத்திரி  
விரத பூஜை செய்ய வேண்டும். என ஸ்வயம்புவ ஆகமம் கூறுகிறது!

## விமலாகமத்தில்...

ஆதித்யாஸ்த மயே காலே அஸ்தி சேத்யா சதுர்த்தசீ  
தத்ராத்திரௌ சிவராத்திரி: ஸ்யாத் ஸாபவேதுத்த மோத்தமா:!  
கூரியன் அஸ்தமிக்கும் வேளையில் சதுர்த்தசியானது  
கூடியிருக்குமாயின் அந்த ராத்திரி உத்தமோத்தம சிவராத்திரி என  
விமலாகமத்தில் சிறப்பாகக் கூறப்பட்டுள்ளது.

## நாரதீய சம்ஹிதையில்...

அர்த்த ராத்ரயுதா யத்ர மாகக்ருஷ்ண சதுர்த்தசி  
சிவராத்திரி வ்ரதம் தத்ர ஸாச்வமேத பலம் லபேத்!  
அர்த்த ராத்திரியுடன் கூடிய மாகி மாத கிருஷ்ணபகூ  
சதுர்த்தசியில் சிவராத்திரி விரதம் அனுஷ்டிப்பவர்கள் அஸ்வமேத  
யாகம் செய்த பலனைப் பெறுவார்கள் என நாரதீய சம்ஹிதை  
செப்புகிறது.

## உத்தர காரணாகமத்தில்...

ஹரிச்சரவிஷ்ட வாரீச்ச இருகூ ஸம்யுக்த தத்தினே  
தத்ராத்திரௌ சிவஹாயா அமாதோக்ஷா நவித்யதே!  
திருவோணம், அவிட்டம், சதயம் ஆகிய நகைத்திரங்கள்  
கூடியிருந்தால் அந்த இரவு சிவராத்திரிக்கு அமாவாசை தோஷம்  
கிடையாது.

## சுப்ரபேத ஆகமத்தில்...

கௌரி த்ரியோதசி ஜ்ஞேயா சிவோ ஜ்ஞேயா சதுர்த்தசி  
தயொஸ்து ஸங்கமே பிராப்தே சிவராத்திரி வ்ரதம் சரேத்!  
திரயோதசித் திதியானது கௌரிதேவியின் அம்சம் சதுர்த்தசி  
திதியானது சிவாம்சம்.

கௌரி - சிவாம்சமாகிய  
திரியோதசியும் சதுர்த்தசியும் சேர்ந்த நாளில் வரும் சிவராத்திரி  
விரதம் உத்தமம் என சுப்ரபேதம் கூறுகிறது.

## விஜயாகமத்தில்...

மகாக்குண்டிண சதுர்த்தஸ்யாம் மாதிரீதேவோ மஹா நிசி  
சிவலிங்க தயோத்பூத: கோடி சூர்ய சமப்ரப:  
ததா ப்ராப்ருதி புண்யாசா வர்ததே சிவமா நிசி  
தஸ்யாம் சிவ சதுர்த்தஸ்யாம் மத்ய யாமஸ்ய மத்யமே  
யுக்தா சதுர்த்தசீயத்ர சிவசாயு: ய காமிநீ!

(விஜயாகமம்)

மாசி மாதத்து கிருஷ்ணபக்ஷ சதுர்த்தசி திதியில் சிவன் லிங்கா  
காரமாகக் கோடி சூர்யப்பிரகாசமர்கத் தோன்றினார் அந்த இரவு  
சிவனுக்கு பிரீதியானது.

எனவே மாசிமாத கிருஷ்ணபக்ஷ சதுர்த்தசி தினத்தில்  
நடுயாமத்தின் நடுவிலுள்ள சதுர்த்தசி சிவசாயுக்கியத்தை  
தரவல்லது. அன்று இரவு சிவராத்திரி விரதம் அனுஷ்டிப்பவர்கள்  
சிவனருளைப் பூரணமாகப் பெறுவர் என விஜயாகமத்தில்  
கூறப்பட்டுள்ளது.

## லலிதாகமத்தில்...

உதயாஸ்தமனஞ் சைவ த்ரயோதஸ்யா ததைவச  
ராத்திரௌ சதுர்தசீ யுக்தா ஹ்யுக்தமாஸா விதீயதே!

(லலிதாகமம்)

சூரிய உதயம்முதல் அஸ்தமனம்வரை திரயோதசி திதி நின்று  
அதற்குமேல் இரவு சதுர்த்தசி திதி இருக்கும் சிவராத்திரி விரதம்  
உத்தமம் என லலிதாகமம் கூறுகிறது.

எனவே நாமும் ஆகமங்களில் கூறப்பட்டுள்ள விதிகளுக்  
கமைய சிவராத்திரி விரதத்தை அனுஷ்டித்து இறை அருளைப்  
பூரணமாகப் பெற்று மண்ணில் நல்லவண்ணம் வாழ்வோமாக!

சுபமஸ்து

## மஹா சிவராத்திரி கால அபிஷேக நியமங்கள்

முதலாம் ஜாமம் இரவு 7.00 மணிமுதல் 09.00 மணிவரை

அபிஷேகத்திரவியம்	: பஞ்சகவ்யம்
வஸ்த்திரம்	: செம்பட்டாடை
அர்ச்சனைப் பத்திரம்	: த்ரிதள வில்வம், தாமரை
நிவேதனம்	: பால் அன்னம், மிளகு சாதம்
வேத பாராயணம்	: இருக் வேதம், சிவபுராணம்
கந்தம்	: பச்சைக் கற்பூரம் சேர்த்து அரைத்த சந்தனம்
தூபம்	: வாசனாதி திரவியங்கள் கலந்த சாம்பிராணி
தீபம்	: புஷ்ப தீபம், அலங்கார பூஜை

இரண்டாம் ஜாமம் இரவு 10.00 மணிமுதல் 12.00 மணிவரை

அபிஷேகத்திரவியம்	: பஞ்சாமிர்தம், பால்
வஸ்த்திரம்	: மஞ்சள் பட்டாடை
அர்ச்சனைப் பத்திரம்	: குருந்தமிலை, வில்வம், தாமரை
நிவேதனம்	: பாயசான்னம், பலாம்பழம், வெண்பொங்கல்
வேத பாராயணம்	: யசுர் வேதம், திருவாசகம்
கந்தம்	: கஸ்தூரி கோரோசனை கலந்த சந்தனம்
தூபம்	: அகிற்பொடி
தீபம்	: நசுஷத்திர தீபம், அலங்கார பூஜை

மூன்றாம் ஜாமம் இரவு 1.00 மணிமுதல் 3.00 மணிவரை

அபிஷேகத்திரவியம்	: பிலோதம், தேன், நெய்
வஸ்த்திரம்	: வெண்பட்டாடை
அர்ச்சனைப் பத்திரம்	: முட்கிளுவை, விளாத்தி, வில்வம்
நிவேதனம்	: கிருஷான்னம், நெய் கலந்த பலகாரங்கள்
வேத பாராயணம்	: சாம வேதம், சிவபுராணம்
கந்தம்	: கஸ்தூரி கலந்த சந்தனம்
தூபம்	: பச்சைக் கற்பூரம் தேவதாரு கலந்த தூபம்
தீபம்	: பஞ்சமுக தீபம், அலங்கார பூஜை

**நான்காம் ஜாமம் இரவு 4.00 மணிமுதல் 6.00 மணிவரை**

- அபிஷேகத்திரவியம் : கரும்பஞ்சாறு, கந்தோதகம், பால்  
வஸ்த்திரம் : நீலப்பட்டாடை  
அர்ச்சனைப் பத்திரம் : விளாத்தி, வில்வம், தாமரை, நீலோற்பலம்  
நந்தியாவட்டை  
நீவேதனம் : சுத்தான்னம், சர்க்கரைப் பொங்கல்,  
பழவகைகள்  
வேத பாராயணம் : அதர்வண வேதம், திருவாசகம்  
கந்தம் : புனுகு, மரு கலந்த சந்தனம்  
தூபம் : அகிற்பொடி  
தீபம் : வில்வ தீபம், அலங்கார பூஜை

மேலே குறிப்பிட்ட திரவியங்களுடன் விஷேஷ திரவ்ய அபிஷேகம், கலசாபிஷேகம், சங்காபிஷேகம், அலங்கார ஷோடசோபசார பூஜைகளும் செய்து, பஞ்சாஷ்டர ஜபம், சிவபூராணம், திருவாசகம், திருமுறை ஓதி வழிபட்டு மஹா சிவராத்திரி விரதத்தின் பலனை பூரணமாகப் பெற்று மண்ணில் நல்ல வண்ணம் வாழ்வோமாக.

மாசி மாதத்தில் கிருஷ்ணபக்ஷ சதுர்த்தசியில் மஹா சிவராத்திரி விரதத்தை கிருதயுகத்தில் விநாயகப் பெருமானும், திரேதாயுகத்தில் முருகனும், துவாபர யுகத்தில் பிரம்ம தேவரும் கலியுகத்தில் விஷ்ணுவும் அனுஷ்டித்த தாக வாதுளாகமம் கூறுகிறது.



*ஸ்ரீ ஜயப்பதாஸ சாம்பசிவ சிவாச்சார்யார்*

**சர்வதேச இந்து மத குருபீடாதிபதி**  
**ஸ்ரீ ஜயப்பதாஸ சாம்பசிவ சிவாச்சார்யார்**

ஸ்ரீ சித்தி விநாயகர் தேவஸ்தானம்,

தம்பையா சத்திரம்,

கொழும்பு - 13. தொ.பேசி : 0722422239



## சர்வதேச இந்துமத குருபீடம் கொழும்பு

சைவ அபிமானிகளே !

மஹா சிவராத்திரி விரத நிர்ணயத்தைத் தொடர்ந்து, மாதவாரியான, பகடவாரியான திதி வாரியான, நசுஷத்திரவாரியான, வார வாரியான பல்வேறு விரதங்கள் தொடர்பாக ஆகமங்களில் கூறப்பட்டுள்ள விதிகளோடு “விரத நிர்ணயங்கள்” என்னும் நூல் தொடர்ந்து வெளிவரும் என்பதனை தெரிவித்துக் கொள்வதில் மனநிறைவு கொள்கிறோம்.

### சர்வதேச இந்துமத குருபீடம்

(அரச அங்கீகாரம் பெற்ற சமய ஸ்தாபனம்)

ஸ்ரீ சித்திவிநாயகர் தேவஸ்தானம் (தும்பையா சத்திரம்),  
30, சென் அன்ரனீஸ் மாவத்தை, கொழும்பு - 13.

INTERNATIONAL HINDU RELIGIOUS GURU PEEDAM

(Approved by the Government of Sri Lanka)

SRI SITHTHI VINAYAGAR THEVASTHANAM

30, St. Anthony's Mawatha, Colombo 13.

Tel: 2433468. Cell: 0722 422239. E-mail: iyappathanam@yahoo.com